

# ተደመሩ አትበሉን

ፈጣን ነው ባቡሩ ፣ ፈጣን ነው ባቡሩ  
እንዳያመልጣችሁ ፣ ግቡ ተሳፈሩ  
አለን ብዙ ቦታ ፣ ግቡ ተደመሩ  
የቀን ጅብም ቢሆን ፣ ይደመር ጨምሩ  
መደመር ብቻ ነው ፣ ትግላችን መዝሙሩ  
መቀነስ አያውቅም ፣ የሂሳብ ቀመሩ ።

ከሆነ ስሌቱ ፣ መደመር በጅምላ  
የመጣን መቀበል ፣ ሳይበጅ ከሌለ  
እንደምረው ካልን ፣ ጠላንም ከአተላ  
አያግበሰበሰን ፣ እሾህ አሜኬላ  
መቀነስ የሚባል ፣ ካለበጀን መላ  
ድመራው መቀነስ ፣ ይሆናል ሲሰለ  
ሁሉንም ማግበስበስ ፣ አያስከፍላል ኋላ ።

ዘር እንዳይበላሽ ፣ እንዳይሆን ሰለባ  
ተንገዋሎ ይለይ ፣ ግርዱ ከገለባ  
አይቀለቀሉም ፣ ዘይትና ውሃ  
ባንዳ እይደመርም ፣ ቢገባም ንሰሃ  
የወያኔን አውታር ፣ መረቡን በጣጥሶ  
ሰልጣን የጨበጠን ፣ በጥርሶቹ ነክሶ  
የዘረፉት ንብረት ፣ ባግባቡ ተወርሶ  
የጨካውን ሸፍታ ፣ ደደቢት መልሶ  
ታጋዩን ደምሮ ፣ ባንዳውን ቀንሶ  
ያኔ ህዝብ ይሆናል ፣ ዋልታና ምሰሶ ።

የወንበዴ መንጋ ፣ እጅግ የተናቁ  
አገር ያሸበሩ ፣ ገዳይ እያነቁ  
ከመቀነስ በቀር ፣ መደመር አያውቁ  
እንደ ትላንትናው ፣ እንዳሻ መሰረቁ  
እንደልብ መዝረፍ ፣ ከብሩም ከወርቁ  
ሰለቀረባቸው ፣ ከሰልጣን ሲወድቁ  
መቀሌ መሸገው ፣ ዛሬ ቢደበቁ  
ሸሸት ነው አውቀናል ፣ ከህዝብ ይታረቁ  
በቁም ከሚሞቱ ፣ አየተሳቀቁ ።

በጥላቻ ሰብክት ፣ በሃሰት ያለአግባብ  
አንገሮ አያየነው ፣ የሞት ጥለ ድባብ  
ጦር አየታወጀ ፣ በጠባቦች ጠባብ  
ተቀናሽ እያለ ፣ መደመር ያለሃሳብ  
ሀግ ያልተከተለ ፣ የዘረበት ሂሳብ  
የማይፀና ቁልል ፣ መደመር የንቧይ ካብ  
ሊያዛምዱ መድከም ፣ እርግብን ከአባብ ።

ድንበር አየናዱ ፣ ዜጋን ያፋልሱ  
ለህዝባችን ውድቀት ፣ ሞት አየደገሱ  
አትፀና ይመስል ፣ አገር ያለነሱ  
ከፍራቻ ታይቶ ፣ ህዝብ መታገሱ  
ይፎክሩብናል ፣ ኢትዮጵያን ሊያፈርሱ  
ባንዳና ምንደኛን ፣ በውል ሳትቀንሱ  
አያዳግም በትር ፣ ደህና አርገው ሳይቀምሱ  
ተደመሩ አትበሉን ፣ ካሰሱም ገሰሱ ።

አገር ሊበትኑ ፣ ዛሬም አያቅራሩ  
ጥራት የጎደለው ፣ ማለት ተደመሩ  
የሚሞጥ አልሆነም ፣ ይለውጥ መዝሙሩ  
መቀነስ ተምረን ፣ ሁሉም ካልታሰሩ  
ለባንዳ መደመር ፣ ካልተዘጋ በሩ  
እዬዬ ነው ትርፉ ፣ ግምኛ ሲከስሩ ።

ታዛቢው